

NARAYANIYAM DASHAKA 82

pradyumnō raukmiṇēyaḥ sa khalu tava kalā śambarēṇāhṛtastaṃ
hatvā ratyā sahāptō nijapuramaharadrukмикanyāṃ cha dhanyām □
tatputrō'thāniruddhō guṇanidhiravahadrōchanāṃ rukmipautrīm
tatrōdvāhē gatastvaṃ nyavadhi musalinā rukmyapi dyūtavairāt □ 1□

bāṇasya sā balisutasya sahasrabāhō-
rmāhēśvarasya mahitā duhitā kilōṣā □
tvatpautramēnamaniruddhamadrṣṭapūrvam
svapnē'nubhūya bhagavan virahāturā'bhūt □ 2□

yōginyatīva kuśalā khalu chitralēkhā
tasyāḥ sakhī vilikhatī taruṇānaśēṣān □
tatrāniruddhamuṣayā viditaṃ niśāyā-
mānēṣṭa yōgabalatō bhavatō nikētāt □ 3□

kanyāpurē dayitayā sukhamāramantaṃ
chainaṃ kathañchana babandhuṣi śarvabandhau □
śrīnāradōktatadudantadurantarōṣai-
stvaṃ tasya śōṇitapuraṃ yadubhirnyarundhāḥ □ 4□

purīpālaśśailapriyaduhitṛnāthō'sya bhagavān
samaṃ bhūtavrātaiyadubalamaśaṅkaṃ nirurudhē □
mahāprāṇō bāṇō jhaṭiti yuyudhānēnayuyudhē
guhaḥ pradyumnēna tvamapi purahantrā jaghaṭiṣē □ 5□

niruddhāśēṣāstrē mumuhuṣi tavāstrēṇa giriśē
drutā bhūtā bhītāḥ pramathakulavīrāḥ pramathitāḥ □
parāskandt skandaḥ kusumaśarabāṇaiścha sachivaḥ
sa kumbhāṇḍō bhāṇḍam navamiva balēnāśu bibhidē □ 6□

chāpānāṃ pañchaśatyā prasabhamupagatē Chinnachāpē'tha bāṇē
vyarthē yātē samētō jvarapatiraśanairajvari tvajjvarēṇa □
jñānī stutvā'tha datvā tava charitajuṣāṃ vijvaram sa jvarō'gāt
prāyō'ntarjñānavantō'pi cha bahutamasā raudrachēṣṭā hi raudrāḥ □ 7□

bāṇam nānāyudhōgram punarabhipatitaṃ darpadōṣādvitanvan
nirlūnāśēṣadōṣam sapadi bubudhuṣā śaṅkarēṇōpagītaḥ □

tadvāchā śiṣṭabāhudvitayamubhayatō nirbhayaṃ tatpriyaṃ taṃ
muktvā taddattamānō nijapuramagamaḥ sāniruddhaḥ sahōṣaḥ 8

muhustāvachChakraṃ varuṇamajayō nandaharaṇē
yamaṃ bālānītau davadahanapānē'nilasakham
vidhiṃ vatsastēyē giriśamiha bāṇasya samarē
vibhō viśvōtkarṣī tadayamavatārō jayati tē 9

dvijaruṣā kṛkalāsavapurdharaṃ nṛganṛpaṃ tridivālayamāpayan
nijajanē dvijabhaktimanuttamāmupadiśan pavanēśvar pāhi mām 10

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org